



سیکیورٹیز اینڈ ایکسچینج کمیشن آف پاکستان

کمپنیز ایکٹ، 2017 تحت کمپنیء جی ٹاھٹ لاء ہدایتون (انکاریوریشن) (قدم بہ قدم ہدایتون نئین کمپنی جی رجسٹریشن لاء)

این آئی سی ایل بلڈنگ، 63، جناح

ایوینیو

اسلام آباد، پاکستان

Ph. 051-11111-7327 4 Fax. 051-9100448

UAN 0800-88008

سوالن لاء ای میل موکلیو

Business.centre@secp.gov.pk

پيش لفظ

سيڪيورٽيز اينڊ ايڪسچينج ڪميشن آف پاڪستان (ايس اي سي پي) ڪارپوريٽ سيڪٽر جي صف اول ريگوليٽر جي حيثيت سان پاڪستان ۾ ڪاروبار لاءِ سازگار ماحول ۽ انٽرپرائيز جي حوصلا افزائي ۾ سرگرم آهي.

ڪارپوريٽائيزيشن ۽ هڪ مستحڪم ڪارپوريٽ گورننس فريم ورڪ جو انتخاب هڪ منظم ۽ موثر معيشت ٺاهڻ جو هڪ لازمي حصو آهي. ان سلسلي ۾، ڪاروباري برادريءَ کي فروغ ڏيڻ لاءِ، ايس اي سي پي قانوني ضرورتن کي آسان بڻائي، لاڳت کي گهٽائڻ ۽ بجيٽائيزيشن ذريعي ڪارڪردگيءَ کي وڌائڻ ۽ معياري ڪرڻ کي يقيني بڻائي شامل ڪرڻ جي عمل کي وڌيڪ بهتر بڻايو آهي.

ان کان علاوه، سنڌ ۽ پنجاب ۾ فيڊرل بورڊ آف روينيو، ايمپلائيز اولڊ ايڇ بينيفٽس انسٽيٽيوشن ۽ ڪاروباري رجسٽريشن پورٽل سان ان کي ضم ڪري ان عمل کي آسان بڻايو ويو آهي، ان ڪري پاڪستان ۾ نئين ڪمپنيءَ جي قائم ڪرڻ لاءِ وقت جي زيان ۽ پريشانيءَ جو گهڻي حد تائين روڪ ڪئي وئي آهي. مناسب آگاهي ۽ رهنمائي جو فقدان پاڪستان ۾ ڪاروباري رجسٽريشن جي گهٽ شرح جو هڪ اهم سبب رهيو آهي ۽ ايس اي سي پي ڪاروباري سرگرمين جي پکيڙ ۾ واڌاري ۽ ڪاروبار شروع ڪرڻ جي عمل کي سولو بنائڻ لاءِ تازوئي قدم کي متعارف ڪرائڻ لاءِ ڪاروباري ماڻهن ۽ عوام الناس جي لاءِ هڪ مڪمل هدايت نامو تيار ڪيو آهي.

هي گائيڊ قانوني فريم ورڪ فيس جي جوڙجڪ ۽ ايپليڪيشن جي عمل جو مڪمل جائزو مهيا ڪري ٿو، جيڪو صارف جي تجربي کي بهتر ڪرڻ لاءِ ٺهيل آهي.

چيئرمين

فهرست

ڪمپني جي ٺهڻ (انڪارپوريشن) لاءِ هدايت نامو

نمبر شمار	عنوان	صفحو نمبر
	تعارف	4
2	ڪمپني ٺهڻ لاءِ قانوني فريم ورڪ	4
3	ڪمپنين جا قسم ڪمپنيز ايڪٽ 2017 تحت	5
3.1	شيئرز جي لحاظ کان محدود ڪمپني	5
3.2	ضمانت جي لحاظ کان محدود ڪمپني	6
3.3	لامحدود (ان ليميٽڊ) ڪمپني	7
4	ڪمپنيءَ جي نالي ۾ استعمال ٿيڻ وارا لفظ جن جي لاءِ اڳواٽ منظوري/لائسنس جي ضرورت هوندي آهي	7
4.1	منع ٿيل لفظ	8
5	نالي جي ريزرويشن ۽ ڪمپني جي ٺهڻ لاءِ درخواست ڏيڻ جا طريقا	8
5.1	پنهنجي سر درخواست ڏيڻ	8
5.2	آنلائن درخواست ڏيڻ	10
5.2.1	استعمال ڪندڙ جي رجسٽريشن	11
5.2.2	نالي جي بڪنگ ۽ ڪمپني جي ٺهڻ لاءِ آن لائن درخواست جمع ڪرڻ	12
5.3	فيس جي ادائگي ڪرڻ	16
6	غير ملڪي شهري بطور ڊائريڪٽر/ خريدار هجڻ جي صورت ۾ اضافي دستاويز	18
7	ڪمپنيءَ جي ٺهڻ (انڪارپوريشن) جو سرٽيفڪيٽ	19
8	ڪمپني جي ٺهڻ ۽ اين تي اين (نیشنل ٽيڪس نمبر) جي داخلا لاءِ ون ونڊو سهولت	19
9	فيس جي ادائگي جو جدول (شيدول)	20
10	فيس ڪيلڪيوليٽر	20

تعارف

ڪمپني شروع ڪرڻ ۽ رجسٽر ڪرڻ هڪ دلچسپ عمل آهي. هي گائيڊ نئي ڪمپني قائم ڪرڻ لاءِ سادي ۽ مرهليوار واري طريقي سان اوهان جي رهنمائي ڪندو، جن جا تفصيل ڪمپنيز (انڪارپوريشن) ريگيوليشنز، ۲۰۱۷ ۾ وڌا ويا آهن. هي گائيڊ هيٺ ڏنل عنوانن تي مشتمل آهي:

- (1) ڪمپني ٺهڻ لاءِ قانوني فريم ورڪ
 - (2) ڪمپنين جا قسم ڪمپنيز ايڪٽ ۲۰۱۷ تحت
 - (3) ڪمپنيءَ جي نالي ۾ استعمال ٿيڻ وارا لفظ جن جي لاءِ اڳواٽ منظوري/لائسنس جي ضرورت هوندي آهي
 - (4) نالي جي ريزرويشن ۽ ڪمپني جي ٺهڻ لاءِ درخواست ڏيڻ جا طريقي ڪار
- ا- پنهنجي سر درخواست جمع ڪرائڻ

ب- آنلائن درخواست جمع ڪرائڻ بشمول:

- صارف جي داخلا ڪيئن ڪجي
- نالي جي بکنگ ۽ ڪمپني ٺاهڻ لاءِ آن لائن درخواست ڪيئن جمع ڪجي
- فيس ڪيئن ادا ڪجي

2. ڪمپني ٺهڻ لاءِ قانوني فريم ورڪ

ڪمپني جي ٺهڻ لاءِ ڪمپنيز ايڪٽ، 2017 (ايڪٽ) جي مختلف شقن تحت ريگيوليٽ ڪيو ويندو آهي، جن کي ڪمپنيز (انڪارپوريشن) ريگيوليشنز، 2017 (ريگيوليشنز) جي روشني ۾ پڙهيو ويندو آهي. انهن ضابطن (ريگيوليشنز) ۾ نالي جي ريزرويشن ۽ ڪمپني ٺهڻ سان گڏوگڏ واحد ميمبر ڪمپني، غير منافع بخش ايسوسيئيشن، پرڏيهي گراهڪن ۽ انهن جي سيڪيورٽي ڪليئرنس لاءِ اضافي قانوني گهرجن متعلق تفصيلي شقون وڌيون ويون آهن. گڏ و گڏ اهو نالي جي ريزرويشن ۽ ڪمپني ٺاهڻ لاءِ درخواست جو نمونو به پيش ڪري ٿو.

3. ڪمپنيز ايڪٽ، 2017 تحت ڪمپني جا قسم

- شيئرز جي لحاظ کان محدود ڪمپني

- ضمانت جي لحاظ کان محدود ڪمپني
- لامحدود (ان لميٽڊ) ڪمپني

3.1 شيئرز جي لحاظ کان محدود ڪمپني

شيئرز جي لحاظ کان محدود ڪمپني جو مطلب هڪ اهڙي ڪمپني آهي جنهن جي پائيوارن جي ذميوارِي ميمورينڊم جي ذريعي ان رقم (جيڪڏهن ڪا آهي ته) جي حد تائين محدود هوندي آهي جيڪا بالترتيب هن جي ملڪيت ۾ موجود پاڻن (شيئرز) تي واجب الادا هجي. شيئرز جي لحاظ کان محدود ڪمپني جي ٺاهڻ جون هيٺيون صورتون ٿي سگهن ٿيون.

1. واحد ميمبر ڪمپني

2. نجي ڪمپني

3. عوامي محدود ڪمپني

1. واحد ميمبر ڪمپني

سنگل ميمبر ڪمپني جنهن کي اڪيلي ملڪيت واري ڪمپني به چيو وڃي ٿو، صرف هڪ ميمبر/ڊائريڪٽر سان رجسٽر ٿي سگهي ٿي. تنهن ڪري، هڪ شخص قانوني گهرجن جي تعميل، ڪندي ايس ايم سي ٺاهي سگهي ٿو. ايس ايم سي ميمورينڊم جي سبسڪرائيبر کي پنهنجي هڪ مائٽ پيءُ، ماءُ، ڀاءُ، ڀيڻ، پٽ يا ڌيءَ کي نامزد ڪرڻو هوندو آهي جيڪو اڪيلي ميمبر جي فوتگي جي صورت ۾ هيٺين معاملن جو ذميدار هوندو

(i) وراثت جي اسلامي قانون مطابق مقرر ٿيل جا نشيني (نومينيشن) کان پوءِ فوتيءَ جي قانوني وارثن کي شيئرز جي منتقلي ۽ غير مسلم ميمبرن جي صورت ۾ انهن جي لاڳاپيل قانونن موجب ائين ڪرڻ.

(ii) ڪمپني جي معاملن کي امين طور سنڀالڻ، جيسيتائين شيئرز جي قانوني منتقلي نه ٿي وڃي.

بهرحال، جيڪڏهن شيئرز منتقلي هڪ کان وڌيڪ وارثن کي ٿيندي ته اها ڪمپني واحد ميمبر ڪمپني نه رهندي ۽ ايس ايم سي کي نجي محدود ڪمپني ۾ تبديل ڪرڻ جي لاءِ ايڪٽ جي سيڪشن 47 جي شقن تي عمل ڪيو ويندو..

نجي ۽ عوامي محدود ڪمپني

ڪي به ٻه يا وڌيڪ ماڻهو ڪنهن به جائز مقصد لاءِ گڏ ٿي، ميمورنڊم آف ايسوسيئيشن تحت ۽ ايڪٽ جي رجسٽريشن جون گهرجون پوريون ڪري، هڪ خانگي ڪمپني ٺاهي سگهن ٿا. ۽ اهڙيءَ طرح ڪي به ٽي يا وڌيڪ ماڻهو گڏجي هڪ عوامي ڪمپني ٺاهي سگهن ٿا. هڪ خانگي ڪمپني جيون هيٺ ڏنل خاصيتون آهن:

- A. حصيدارن جو تعداد پنجاه تائين محدود هوندو آهي.
 - B. شيئرز جي منتقلي تي پابندي آهي.
 - C. ۽ عوام کي شيئر خريد ڪرڻ لاءِ سبسڪريپشن جي دعوت ڏيڻ تي پابندي هوندي آهي.
- بهرحال، ڪا به اهڙي پابندي عوامي محدود ڪمپني تي لاڳو ناهي.

3.2 ضمانت جي لحاظ کان محدود ڪمپني

ضمانت جي لحاظ کان محدود ڪمپنيءَ مان مراد اهڙي ڪمپني آهي جنهن جي ميمبرن جي ذميداري، ڪمپنيءَ کي بند ڪرڻ جي صورت ۾، ميمورنڊم جي ذريعي اوتري ئي رقم تائين محدود هوندي آهي جيڪا رقم هو پنهنجي ڪمپني جي ملڪيت ۾ پنهنجو حصو وجهڻ لاءِ سيڙپ ڪندا آهن، ان ۾ ايڪٽ جي سيڪشن 42 تحت رجسٽر ٿيل اين پي اوز ۽ ضمانت جي لحاظ کان ٺهيل محدود ڪمپنيون شامل آهن. اين پي اوز کي ايڪٽ جي سيڪشن 42 تحت تنظيم ۽ خيراتي ۽ غير منافع بخش آجيوڪٽ ريگيوليشنز 2018 تحت ريگيوليٽ ڪيو ويندو آهي.

جنهن جو لنڪ هيٺ ڏنل آهي:

<https://www.secp.gov.pk/document/association-with-charitable-and-not-for-profit-objects-regulations-2018/?wpdmdl=31768&refresh=60227aa491fed1612872356>

3.3 لامحدود (ان لميٽڊ) ڪمپني

لامحدود ڪمپني جو مطلب اهڙي ڪمپني آهي جنهن جي ميمبرن جي ذميداري (لائبليٽي) تي ڪا حد ناهي. قانون جي مطابق، ڪمپني جنهن ۾ ميمبرن جي ذميداري لامحدود هجي، ٺاهي سگهجي ٿي

4 ڪمپنيءَ جي نالي ۾ استعمال ٿيڻ وارا لفظ جن جي لاءِ اڳواٽ منظوري/لائسنس جي ضرورت هوندي آهي.

ڪمپنين جي لاءِ ڪُجهه نالن ۽ ڪاروباري سرگرمين تي (عمومي طور تي) پابندي هوندي آهي ۽ اهڙا نالا رکڻ يا انهن سرگرمين ۾ حصو وٺڻ لاءِ لاڳاپيل وزارت/ڊپارٽمينٽن جي اڳواٽ منظوري وٺڻ جي ضروري هوندو آهي هيٺ ڏنل جدول لاڳاپيل وزارت/ڊپارٽمينٽ جي نالي جي حوالي سان معلومات فراهم ڪري ٿو جنهن سان اڳواٽ منظوري لاءِ رابطو ضروري آهي:

نمبر شمار	ڪاروبار يا سيڪٽر جي بنيادي قسم Principal line of business/sector	لاڳاپيل وزارت/ڊپارٽمينٽ Relevant ministry/ department
1	بينڪنگ ڪمپني ملي ايڪسچينج ڪمپني	اسٽيٽ بينڪ آف پاڪستان
2	نون بينڪنگ مالياتي ڪمپني ڪارپوريٽ ري اسٽرڪچرنگ ڪمپني	اسپيشلائزڊ ڪمپنيز ڊويزن (ايس اي سي پي)
3	سيڪيورٽي گارڊ سروسز ميريچ بيورو سروسز	وزارت داخلا
4	ڪمپنيز ايڪٽ ۲۰۱۷ جي شق ۴۲ تحت نون پروفٽ ايسوسيئيشن	ڪارپوريٽ اينڊ ڪمپلائنس ڊپارٽمينٽ (ايس اي سي پي)
5	تجارتي تنظيم (ٿريڊ بڊيز)	وزارت تجارت جو لائسنس
6	انشورنس ڪمپني	انشورنس ڊويزن (ايس اي سي پي)

4.1 منع ٿيل لفظ

مٿي ڏنل نالن کان علاوه به ڪُجهه مخصوص نالا آهن جن جي منع ٿيل آهي ۽ جن جا تفصيل هن لنڪ ۾ ملي سگهن ٿا:

<https://www.secp.gov.pk/document/prohibited-words/?wpdmdl=13903>

5. نالي جي ريزرويشن ۽ ڪمپني جي نهڻ لاءِ درخواست ڏيڻ جا طريقا

ڪمپنيءَ کي قائم ڪرڻ جي خواهش مند ڪنهن به ماڻهو وٽ هيٺيان ٻه اختيار هوندا آهن. ڪمپني (انڪارپوريشن) ريگيوليشنز 2017 تحت پنهنجي سر ايپليڪيشن جمع ڪرائڻ. اي-سروسز ذريعي آن لائن درخواست جمع ڪرائڻ جنهن جو لنڪ هيٺ موجود آهي:

<https://eservices.secp.gov.pk/eServices>

5.1 پنهنجي سر درخواست ڏيڻ

پنهنجي سر درخواست جمع ڪرائڻ جو قدم به قدم طريقي ڪار ڪجهه هيئن آهي:

پهريون قدم: نالي جي دستيابي جي درخواست

سب کان پهرين Inc.form-1 of Regulations کي ڊائون لوڊ ڪري پريو.

نالي جي دستيابي جي درخواست هن لنڪ تان حاصل ڪري سگهجي ٿي.

<https://www.secp.gov.pk/company-formation/formsapplications-schedule-of-filling-of-returns/applications/>

2: هن لنڪ تان مينوئل چالان تخليق ڪريو ۽ پريو.

<http://challan.secp.gov.pk/manualChalInGenrator/main.faces>

چالان جو پرنٽ آئوٽ وٺو ۽ بئنڪ جي مقرر ڪيل برانچ ۾ فيس جمع ڪرايو. نالي جي دستيابي جي فيس 500 روپيا آهي

3: پريل Inc-Form-1 بئنڪ ۾ جمع ڪيل اصل چالان سان گڏ اسان جي نو مختلف

شهرن ۾ موجود ڪنهن به ڪمپني رجسٽريشن آفيس ۾ رجسٽرار وٽ جمع ڪرايو. تفصيل هن لنڪ ۾ ڏسو:

<https://www.secp.gov.pk/contact-us/>

سهمت هجڻ تي، رجسٽرار، نالي جي دستيابيءَ جو خط جاري ڪندو ۽ خط جاري ڪرڻ سنڌ ڏهاڙن تائين نالي کي محفوظ (ريزرو) رکندو. جي تاريخ کان وٺي

ٻيون قدم: ڪمپني قائم ڪرڻ جي درخواست

1: نالي جي دستيابيءَ جي خط کي حاصل ڪرڻ پوءِ درخواست گذار، ڪمپنيءَ کي قائم ڪرڻ لاءِ ريگيوليشن جي Inc-Form- II

تي درخواست ڏئي سگهجي ٿي. ڪمپني قائم ڪرڻ (ڪمپني انڪارپوريشن) جو اهو فارم هن لنڪ تان حاصل ڪريو:

<https://www.secp.gov.pk/company-formation/formsapplications-schedule-of-filling-of-returns/applications/>

2. ان لنڪ تان مينول چالان تخليق ڪريو ۽ ڀريو:

<http://challan.secp.gov.pk/manualChallanGenerator/main.faces>

چالان جو پرنٽ وٺو ۽ بينڪ جي مقرر ڪيل برانچ ۾ فيس جمع ڪرايو. فيس ڪيلڪيوليٽر سان فيس جو حساب لڳائي سگهجي ٿو جيڪو هن لنڪ تي موجود آهي:

<https://www.secp.gov.pk/company-formation/fee-calculator/company-%20incorporation-fee-calculator/>

3: ڀريل Inc-Form-II

بينڪ ۾ جمع ڪيل اصل چالان ۽ هيٺ ڏنل معاون دستاويزن سان گڏ اسان جي نو مختلف شهرن ۾ موجود ڪمپني رجسٽريشن آفيس ۾ رجسٽرار وٽ جمع ڪرايو:

3.1 ميمورنڊم آف ايسوسيئيشن (نمونو ايس اي سي پي جي ويب سائيٽ تي موجود آهي)

3.2 آرٽيڪلز آف ايسوسيئيشن، جتي ضرورت هجي (نمونو ايس اي سي پي جي ويب سائيٽ تي موجود آهي)

3.3 سبسڪرائبرز/ڊائريڪٽرز/چيف ايگزيڪيوٽو آفيسر/ شاهد/ نامزد ماڻهو جي قومي شناختي ڪارڊ يا اين اي سي او پي جي ڪاپي يا وري ڪنهن غير ملڪي جي صورت ۾ پاسپورٽ جي ڪاپي.

3.4 ڪنهن سبسڪرائبر يا رجسٽر ٿيل انٽرميڊري جي نالي تي مطلوبه ماليت جي اسٽامپ پيپر تي اٿارٽي ليٽر.

3.5 ڪنهن مخصوص (اسپيشلائيزڊ) ڪاروبار جي صورت ۾ لاڳاپيل ريگيوليٽري اٿارٽي جو اين او سي ليٽر آف اٿينٽ/ لائيسنس (جيڪڏهن هجي ته)

3.6 نالي جي دستيابيءَ جو خط.

5.2 نالي جي دستيابي ۽ ڪمپني قائم ڪرڻ لاءِ آن لائن درخواست ڏيڻ

آن لائن درخواست جمع ڪرائڻ جو قدم به قدم ڪُجه هن طرح آهي:

5.1.2 پهريون قدم: صارف (يوزر) جي رجسٽريشن

نالي جي دستيابي ۽ ڪمپني قائم ڪرڻ لاءِ آن لائن درخواست جمع ڪرائڻ کان پهريان، صارف جي رجسٽريشن جي لاءِ ذاتي شناختي نمبر (پي آئي اين) هيٺ ڏنل طريقي سان حاصل ڪرڻ ضروري آهي:

1. هن لنڪ تي ڪلڪ ڪريو:

<https://eservices.secp.gov.pk/eServices/>

2. نون صارفين لاءِ هيٺ ڏنل لنڪ تي ڪلڪ ڪريو:

Sign up for National or Foreign/POC Holder

3. گهر بل ڄاڻ فراهم ڪري فارم پريو.

فارم ڪاميابيءَ سان پرڻ کان پوءِ، صارف جي ڏنل اي ميل ۽ موبائيل فون نمبر تي چار عددن وارو ذاتي سڃاڻپ ڪوڊ (پي آئي اين) پهچندو. ذاتي سڃاڻپ ڪوڊ (پي آئي اين) مختلف مرحلن / فارمن تي اليڪٽرانڪ دستخط لاءِ استعمال ڪيو ويندو.

نوٽ ۱: مهرباني ڪري اهو پڻ نوٽ ڪريو ته سائن اپ ڪرڻ وقت ڏنل سڃاڻپ ڪارڊ/پاسپورٽ نمبر ۽ پاسورڊ، بعد ۾ صارف جو آئي ڊي ۽ پاسورڊ هوندو

نوٽ ۲: جيڪڏهن ڪنهن ڪمپنيءَ ۾ هڪ کان وڌيڪ صارف (يوزر) آهن، ته پوءِ هر هڪ صارف ساڳئي طريقي سان ڪمپنيءَ جي قائم ڪرڻ واري فارم تي اليڪٽرانڪ دستخط ڪرڻ لاءِ الڳ آئي ڊي ۽ پاسورڊ تخليق ڪندو

ذاتي سڃاڻپ ڪوڊ (پي آئي اين) حاصل ڪرڻ کان پوءِ، دستياب عملن (پروسيسز) جي هيٺ ڏنل فهرست ظاهر ايندي.

i ڪمپنيءَ جي نالي جي ريزرويشن (ڪمپني نيم ريزرويشن)

ii نالي جي ريزرويشن ۽ ڪمپني جو قيام (گڏيل)

Name Reservation and Incorporation، (combined)

iii ايل ايل پي نالي جي ريزرويشن

(LLP Name Reservation)

iv نالي جي ريزرويشن ۽ ايل ايل پي (لميٽيڊ لائيٽي پارٽنرشپ) جو قيام

(Name reservation and LLP incorporation)

نوٽ: صارف نالي جي ريزرويشن ۽ انڪارپوريشن جو آپشن (گڏيل عمل) چونڊ ڪري سگهي ٿو. جنهن ۾ نالي جي ريزرويشن ۽ انڪارپوريشن هڪ ئي وقت گڏيل عمل سان ڪري سگهجي ٿو. بهرحال، اها سهولت غير ملڪي ڪمپنين ۽ انهن ڪمپنين لاءِ موجود ناهي جن جي قيام لاءِ ڪميشن/ ٻين اثارتن جي اڳواٽ منظوري گهربل آهي

5.2.2 ٻيون قدم: نالي جي ريزرويشن ۽ ڪمپني ٺاهڻ لاءِ آن لائن درخواست پريو

(1) نالي جي ريزرويشن:

ڊيٽا ان پٽ صفحي تي نالي جي ريزرويشن يا نالي جي ريزرويشن ۽ انڪارپوريشن (ٻنهي/ گڏيل) جي لاءِ، ڪمپني جا ٽي تجويز ڪيل نالا ڪمپني جو قسم، ڪمپني جي اهميت ۽ ان جي ڪاروبار جو بنيادي قسم (پرنسپل لائن آف بزنس) ڊراپ- ڊائون مينيو مان مهيا ڪريو. ڪمپني جو گهربل قسم چونڊيو ۽ پڪ ڪريو ته سموري معلومات صحيح داخل ٿيل آهي

ڪمپنيز ايڪٽ، 2017 جي سيڪشن 1-26 تحت ڪاروبار جو بنيادي قسم) پرنسپل لائن آف بزنس) هميشه ڪمپني جي نالي سان موافق هوندو

ادائڱي ڪرڻ لاءِ ڊراپ ڊائون اختيار مان ادائڱي جو طريقو چونڊيو

- بئنڪ چالان

- ڪريڊٽ ڪارڊ

اي ڊي سي ٽي ادائڱي (1) لنڪ ميمبر بئنڪ، ايزي پيسا، موبائل بئنڪنگ، اي ٽي ايم ۽ انٽرنيٽ بينڪنگ

جيڪڏهن توهان بئنڪ "چالان چونڊيو ٿا ته پوءِ "لوڪيٽ بئنڪ" تي ڪلڪ ڪريو، "بئنڪ جو نالو" چونڊيو، "شهر جو نالو" داخل ڪريو، "سرچ بٽڻ" تي ڪلڪ ڪريو ۽ ايم سي بي بئنڪ ليميٽيڊ يا يونائيٽيڊ بئنڪ ليميٽيڊ جي موجود شاخن مان بئنڪ جي هڪ شاخ چونڊيو

(2) ڪمپني جي جاڻ (ڪمپني انفارميشن):

هن حصي ۾، ڪمپني بابت معلومات داخل ڪريو جهڙوڪ رجسٽرڊ آفيس / رابطي جو پتو، ٽيليفون نمبر، اي ميل پتو ۽ ڪاروبار جو بنيادي قسم پرنسپل لائن آف بزنس

(3) مجاز (اختياري) ۽ ادا ٿيل سرمايو - آٿورائيزڊ اينڊ پيئڊ اپ ڪيپيٽل

مجاز سرمائي (آٿورائيزڊ ڪيپيٽل) مان مراد اهو سرمايو آهي جيڪو ڪمپني جي ميمورنڊم ذريعي ڪمپني جي شيئر ڪيپيٽل جي وڌ ۾ وڌ رقم هجڻ جو مجاز هوندو آهي. ڪا به ڪمپني پنهنجي ميمورنڊم تحت مقرر ڪيل سرمائي کان وڌائي نه ٿي سگهي. هڪ ڪمپني 100,000 روپي جي گهٽ ۾ گهٽ مجاز سرمائي سان رجسٽر ٿي سگهي ٿي (جنهن تي گهٽ ۾ گهٽ فيس چارج ڪئي ويندي)

ادا ڪيل سرمائي (پيڊ اپ ڪيپيٽل) مان مراد اهو سرمايو آهي جيڪو اصل ۾ ڪمپني جي ميمبرن ۽ حصي دارن جي ذريعي گڏ ڪيو ويندو آهي

(4) سبسڪرائيبر /ڊائريڪٽر / چيف ايگزيڪيوٽو جي تفصيلات

هن حصي ۾ سبسڪرائبرز، ڊائريڪٽرز، چيف ايگزيڪيوٽو جا تفصيل داخل ڪريو، ڊيٽا انٽري فارم ۾ قطارن ٺاهڻ ۽ حذف ڪرڻ لاءِ سسٽم ۾ "ايڊ" ۽ "ريموو" بٽڻ ڏنا ويا آهن

(5) درخواست ڏيندڙ/ اعلان ڪندڙ جا تفصيل (ايليڪٽ/ ڊيڪلريٽ)

هن حصي ۾ درخواست ڏيندڙ جو نالو، پتو، ٽيليفون نمبر، اي ميل پتو، سڃاڻپ ڪارڊ/ پاسپورٽ نمبر داخل ڪريو

(6) “جاري رڪو” بٽڻ کي دٻايو (پريس ڪينٽينيو بٽڻ)

مٿي ڏنل سيريل نمبر (1) کان (6) تائين فراهم ڪيل ڊيٽا داخل ڪرڻ کان پوءِ ڪينٽينيو بٽڻ کي دٻائڻ تي پروسيس دستاويز لسٽنگ صفحو (پروسيس ڊاڪيومينٽ لسٽنگ پيج) ظاهر ٿيندو جنهن ۾ هيٺيان هائپر لنڪس شامل هوندا

(ا) اپ ڊيٽ فارم ڊيٽا

درخواست ڪندڙ هن لنڪ تي ڪلڪ ڪري پهريان کان داخل ٿيل ڊيٽا ۾ تبديلي يا ان کي تازه (اپ ڊيٽ) ڪري سگهي ٿو

(ب) فارمن جو جائزو وٺو (ويو فارمز)

درخواست ڏيندڙ هن لنڪ کي استعمال ڪندي خودڪار طور تي ٺهيل فارم جو جائزو وٺي سگهي ٿو. اهو ذڪر ڪرڻ مناسب آهي ته اهو صفحو تبديلي لائق نه آهي بلڪي صرف جائزي لاءِ آهي

(پ) ٽئين فرد لاءِ معلومات (انفارميشن فور ٿرڊ پارٽيز)

هن لنڪ ڪي ڪلڪ ڪري، آفيسر جي اضافي معلومات جهڙوڪ سبسڪرائبر/ڊائريڪٽر جو نالو، ذاتي پتو، ملڪ وغيره ڏيڻ لازمي آهي ته جيئن ڪمپني ۽ ان جي سبسڪرائبرز/ڊائريڪٽرز جو اين تي اين (نیشنل ٹیکس نمبر) تخليق ڪري سگهجي. توهان جي ڪمپني ايمپلائيز اولڊ ايج بينيفٽ انسٽيٽيوٽشن (اي او بي آئي)، پنجاب ايمپلائيز سوشل سيڪيورٽي انسٽيٽيوٽشن (پي اي ايس آئي)، سنڌ ايمپلائيز سوشل سيڪيورٽي انسٽيٽيوٽ (سي اي ايس آئي)، ليبر ڊپارٽمينٽ ۽ صوبي پنجاب ۽ سنڌ جي ايڪسائيز اينڊ ٽيڪسيشن ڊپارٽمينٽ اي-سروس جي ذريعي اضافي معلومات فراهم ڪري ۽ درخواست جمع ڪرائي رجسٽر ڪرائي سگهجي ٿي

ت) نئي ائيجمينٽ ۽ انڪارپوريشن فارم پريو. (فل نيو ائيجمينٽ اينڊ انڪارپوريشن فارم)

هن لنڪ تي ڪلڪ ڪري، درخواست ڏيندڙ دستاويزن کي پي ڊي ايف فارميٽ ۾ لڳائي (ائيج) سگهي ٿو جهڙوڪ قومي سڃاڻپ ڪارڊ جي ڪاپي، نالي جي دستيابي جو خط وغيره. (گڏيل انڪارپوريشن جي صورت ۾ نالي جي دستيابي جو خط الڳ سان لڳائڻ ضروري نه آهي)

ٽ) آرٽيڪلز آف ايسوسيئيشن ائيج ڪريو (فل نيو ائيجمينٽ فارم آرٽيڪلز آف ايسوسيئيشن)

هن لنڪ تي ڪلڪ ڪري، درخواست گذار آرٽيڪلز آف ايسوسيئيشن کي پي ڊي ايف فارميٽ ۾ ڳنڍي سگهي ٿو، جڏهن ته، جيڪڏهن ڊيٽا انيٽ فارم پڙڻ وقت ٿيل اي جو انتخاب ڪيو ويو آهي ته، آرٽيڪل کي ڳنڍڻ ضروري نه آهي ۽ گڏيل عمل (ڪمائن پروسيس) جي صورت ۾، آرٽيڪل آف ايسوسيئيشن پاڻمرادو ٿي ويندو

ٺ) ميمورنڊم آف ايسوسيئيشن ائيج ڪريو (فل نيو ائيجمينٽ فارم ميمورنڊم آف ايسوسيئيشن)

هن لنڪ تي ڪلڪ ڪري، درخواست گذار پي ڊي ايف فارميٽ ۾ ميمورنڊم آف ايسوسيئيشن کي ڳنڍي (ائيج) سگهي ٿو. گڏيل عمل (ڪمائن پروسيس) جي صورت

۾ ميمورنڊم آف ايسوسيئيشن ڪاروبار جو بنيادي قسم (پرنسپل لائن آف بزنس /سيڪٽر) جو انتخاب ڪرڻ وقت پاڻمرادو ٿئي ويندو
نوٽ: مهرباني ڪري نوٽ ڪريو ته مٿي ذڪر ڪيل ٻي ڊي ايف فائل جا تمام نالا
مختصر، بغير وٿي جي هجڻ گهرجن ۽ ڪنهن خاص اڪرن (اسپيشل ڪيريڪٽر)
تي مشتمل نه هجڻ گهرجن

(ج) نئون بينڪ چالان پريو (فل نيو بينڪ چالان)

هن لنڪ تي ڪلڪ ڪرڻ سان، بينڪ چالان ظاهر ٿيندو. مجاز سرمايو
(اٿورائيزڊ ڪيپيٽل) ۽ فائينگ فيس جي بنياد تي، اي-سروس ايپليڪيشن جي ذريعي
بينڪ چالان ۾ مقرر ڪيل فيس ۽ وڌيڪ معلومات پاڻمرادو شامل ٿي ويندي. چالان
فارم کي محفوظ ڪرڻ لاءِ ”سيو فارم“ بٽڻ تي ڪلڪ ڪريو. مهرباني ڪري
فارم/پروسيس جي جمع (سمٽ) ٿيڻ کان پهرين چالان کي پرنٽ ۽ ادا نه ڪريو

(چ) ذاتي سڃاڻپ نمبر استعمال ڪندي فارمن تي دستخط ڪريو (سائن فارمز يونزنگ پي آئي اين)

فارمن تي ذاتي سڃاڻپ نمبر (پرسنل ائيڊنٽيفيڪيشن نمبر) يعني پي آئي اين جي
ذريعي دستخط ٿيندا آهن. اهو ياد رکڻ گهرجي ته هر سبسڪرائبر جي لاءِ يونز آئي
ڊي سان لاڳ ان ڪري ۽ پنهنجو لاڳاپيل پي آئي اين داخل ڪري دستاويزن تي
دستخط ڪرڻ ضروري آهي. جڏهن سڀئي سبسڪرائبر پنهنجي لاڳاپيل پي آئي اين
جي ذريعي فارم تي دستخط ڪري وٺندا ته پوءِ، ”سمٽ ٿو ايس اي سي پي“ جو بٽڻ
فعال (ايڪٽو) ٿي ويندو. هن بٽڻ تي ڪلڪ ڪرڻ سان، سڀئي دستاويز ايس اي سي
پي ڏانهن جمع (سمٽ) ٿي ويندا ۽ هڪ پروسيس ريفرنس نمبر ظاهر ٿيندو.
مهرباني ڪري ان ريفرنس نمبر کي مستقبل ۾ رابطي لاءِ پاڻ وٽ محفوظ ڪري
وٺو

5.3 ٽيون قدم: فيس ادائگي ڪرڻ

درخواست گذار هيٺين ٻن طريقن سان فيس ادا ڪري سگهن ٿا

مينول بئنڪ چالان ذريعي ادائگي

آن لائن طريقن سان ادائگي

- ڪريڊٽ ڪارڊ ذريعي
- اي ڊي سي، اي پيمنت جي ذريعي (1- لنڪ بينڪنگ نيٽورڪ)
- ايم سي بي جي آن لائن فنڊ ٽرانسفر جي ذريعي

مينول بئنڪ چالان جي ذريعي ادائگي

پهرين ”سبمٽڊ پروسيس لنڪ“ تي ڪلڪ ڪريو. جمع ٿيل دستاويز بئنڪ چالان سميت ظاهر ٿيندا. چالان کي ڪلڪ ڪريو ۽ ڪوليو ۽ پوءِ ”پريس“ کي دٻايو. چار ڪاپيون پاڻمرادو پرنٽ ٿي وينديون (اصل ڪاپي، درخواست گذار جي ڪاپي، بئنڪ جي ڪاپي ۽ برانچ جي ڪاپي) درخواست گذار، ايم سي بي بئنڪ ليمينيٽڊ/يونائيٽيڊ بينڪ ليمينيٽڊ جي نامزد ڪيل شاخن مان ڪنهن به برانچ کي انتخاب ڪري هن برانچ ۾ فيس جمع ڪرائي سگهي ٿو. ادائگي تي، بئنڪ برانچ جي ڪاپي ۽ بئنڪ جي ڪاپي پاڻ وٽ رکندو ۽ باقي ٻه ڪاپيون (اصل ڪاپي ۽ درخواست گذار جي ڪاپي) درخواست ڏيندڙ کي واپس ڪندو

آن لائن طريقن جي ذريعي ادائگي

• ڪريڊٽ ڪارڊ ذريعي

سيڙپڪارن جي سهولت ۽ اي-سروسز ۾ ڏيڻ وٺڻ جي عمل کي تيز ڪرڻ لاءِ، ايس اي سي پيءَ ڪريڊٽ ڪارڊ ذريعي فيس جي آن لائن ادائگي متعارف ڪرائي ڇڏي آهي. اها سهولت صرف انهن جمع ڪندڙن/درخواست ڏيندڙن لاءِ موجود آهي. جيڪي ايس اي سي پيءَ جي ”اي-سروسز آن لائن سبميشن آپشن“ کي استعمال ڪن ٿا ۽ اي-سروسز پورٽل جي ذريعي ڏيڻ وٺڻ (ٽرانزيڪشن) ڪندا آهن. ڪريڊٽ ڪارڊ ذريعي ادائگي لاءِ، ”آن لائن پيمنت“ جي لنڪ تي ڪلڪ ڪريو، پوءِ ”مڪ پيمنت“ جي تحت لاڳاپيل چيڪ باڪس کي چونڊيو ۽ عمل جي پيروي ڪريو. ڪريڊٽ ڪارڊ جي ذريعي فيس ادا ڪرڻ بابت وڌيڪ معلومات لاءِ مهرباني ڪري ايس اي سي پيءَ جي ويب سائيٽ ڏسو ۽ آن لائن پيمنت گائيڊ ڏسو

• **اي ڊي سي، اي پيمٽ جي ذريعي (1- لنڪ بينڪنگ نيٽورڪ)**

وڌيڪ سهولت لاءِ ايس اي سي پي ون لنڪ جي ادائگي جي سهولت متعارف ڪرائيندي ادائگي جي اختيار کي وڌايو آهي. هاڻي انٽرنيٽ بينڪنگ، موبائل بينڪنگ، اي ٽي ايم، ۽ ون لنڪ نيٽ استعمال ڪندي ايزي پئسا ذريعي فيس ادا ڪري سگهجي ٿي. انٽرنيٽ بينڪنگ ۾ لاڳ ان ٿيڻ يا اي ٽي ايم مشين ۾ لاڳ ان ٿيڻ کان پوءِ، درخواست گذار کي ايس اي سي پي کي بلر طور منتخب ڪرڻو پوندو

• **ايم سي بي جي آن لائن فنڊ ٽرانسفر جي ذريعي**

ايس اي سي پي، ايم سي بي تان ملي ڪري درخواست گذار جي ايم سي بي اڪائونٽ مان آن لائن فنڊ ٽرانسفر جي ذريعي سڌو سنئون ايم سي بي ۾ ايس اي سي پي جي بئنڪ اڪائونٽ ۾ فيس ادا ڪرڻ لاءِ ”آن لائن فنڊ ٽرانسفر“ (او ايف ٽي) جو به بندوبست ڪيو آهي. هن طريقي سان، درخواست گذار کي فيس جمع ڪرڻ جي مقصد سان پنهنجي سر بينڪ ڏانهن وڃڻ جي ضرورت ناهي. اها سهولت صرف انهن جمع ڪندڙن/درخواست ڏيندڙن لاءِ موجود آهي جيڪي ايس اي سي پي جي ”آن لائن سبميشن آپشن“ جو استعمال ڪندي ۽ اي-سروسز پورٽل ذريعي ڏيڻ وٺڻ ڪن ٿا. ايم سي بي جي او ايف ٽي سهولت جي حوالي سان وڌيڪ معلومات لاءِ، مهرباني ڪري ايس اي سي پي جي ويب سائيٽ تي وڃو ۽ آن لائن فنڊ جي منتقلي جي هدايتون ڏسو. جيڪي مرڪزي صفحي (مين پيج) تي موجود آهن

اي-سروسز بابت وڌيڪ معلومات لاءِ، مهرباني ڪري هن لنڪ تي وڃو

<https://eservices.secp.gov.pk/eServices/>

6 غير ملڪي شهري بطور ڊائريڪٽر/خریدار هجڻ جي صورت ۾ اضافي دستاويز

ڪنهن پر ڏيهي فرد يا پر ڏيهي اداري جي تجويز ڪيل ڪمپني ۾ حصي دار هجڻ جي صورت ۾ سيڪيورٽي ڪليئرنس لاءِ هيٺ ڏنل اضافي دستاويزن جي ضرورت پوندي

- (1) هڪ مقرر ڪيل ترتيب تي ٿيل مهائون (اصل ڪاپي ۾) جنهن ۾ واضع ڪيو ويو هجي ته جيڪڏهن لاڳاپيل کاتي جي طرفان سيڪيورٽي ڪليئرانس نه ٿيڻ جي صورت ۾ ميمبر شيئرز ٽرانسفر ڪري ڇڏيندو. ان مهائدي (انڊر ٽيڪنگ) جو نمونو ايس اي سي پي جي ويبسائٽ تي موجود آهي
- (2) سڀني پرڏيهي جي سي وي/بائيو ڊيٽا جون پنج ڪاپيون (بشمول قوميت، ملڪ جو نالو، مقامي ۽ پرڏيهي پتو، مقامي ۽ غير ملڪي رابطي جو نمبر، پيءُ جو نالو) پاسپورٽ سائيز تصويرن سميت
- (3) پرڏيهي ڪمپني جو پروفائل، ان جي ڊائريڪٽرن جي فهرست (انهن جي قوميت ۽ ڄمڻ واري ملڪ سميت) ۽ ان جي قانون (سٽيٽيوٽ) ۽ سرٽيفڪيٽ آف انڪارپوريشن جون تصديق ٿيل ڪاپيون
- (4) پرڏيهي ڪمپني جي بورڊ آف ڊائريڪٽرز (بي او ڊي) جو ٺهراءُ جنهن ۾ پاڪستان ۾ ڪنهن ڪمپني جي قيام جي ارادي جي وضاحت ڪئي وئي هجي ۽ تجويز ڪيل شيئر هولڊنگ ۽ ان شخص جي نامزدگي شامل هجي جيڪو پرڏيهي ڪمپني جي نمائندگي ڪندو

7 ڪمپنيءَ جي ٺهڻ (انڪارپوريشن) جو سرٽيفڪيٽ

ڪاميابيءَ سان پروسيس ڪي جمع ڪرائڻ ۽ گهريل فيس جي ادائگي کان پوءِ، دستاويزن تي لاڳاپيل ڪمپني جي رجسٽريشن آفيس (سي آر او) طرفان ڪارروائي ڪئي ويندي ۽ اي ميل ذريعي انڪارپوريشن جو آن لائن سرٽيفڪيٽ جاري ڪيو ويندو

8 ڪمپني جي ٺهڻ ۽ اين ٽي اين (نیشنل ٽيڪس نمبر) جي داخلا لاءِ ون ونڊو سهولت

اين ٽي اين جي مفت داخلا (رجسٽريشن) جي لاءِ ايس اي سي پي جي ذريعي جمع ڪيل ڊيٽا کي ايف بي آر سان ونڊو ويندو آهي. ايف بي آر پاران ٺهيل يوزر آئي

ڊي، پاسورڊ ۽ پڻ (پي آئي اين) ايف بي آر ۾ رجسٽريشن مڪمل ٿيڻ تي ڪمپني جي چيف ايگزيڪيوٽو جي اي ميل ايدريس ۽ سيل نمبر تي موڪليو ويندو آهي

9 فيس جي ادائگي جو جدول (شيڊول)

ايڪٽ جي تحت، ڪمپني جي قابل ادا رجسٽريشن ۽ فائينگ فيس هيٺ ڏنل لنڪ تي موجود آهي

<https://www.secp.gov.pk/company-formation/fee-calculator/schedule-of->

10 فيس ڪيلڪيوليٽر

ڪارپوريت سيڪٽر ۽ عام عوام جي سهولت لاءِ، رجسٽريشن فيس جي بروقت ۽ آسان ڳڻپ ۽ بااختيار سيٽپ (اٿورائيزڊ ڪيپيٽل) ۾ واڌ جي سهولت لاءِ هن لنڪ تي هڪ فيس ڪيلڪيوليٽر مهيا ڪيو ويو آهي

<https://www.secp.gov.pk/company-formation/fee-calculator/company-incorporation-fee->

دستبرداري (ڊسڪلیمر)

هي گائيڊ لاڳاپيل معاملن جي تصور بابت شعور پيدا ڪرڻ جي ارادي سان تيار ڪيو ويو آهي. جيڪڏهن پڙهندڙ کي ڪنهن خاص نقطي يا صورتحال جي حوالي سان شڪ آهي، ته کيس ايڪٽ ۽ ٻين لاڳاپيل قانونن کي ملاحظو ڪرڻ گهرجي ۽ ڪنهن ماهر صلاحڪار سان صلاح ڪرڻ گهرجي. ڪميشن هن معاملي ۾ ڪا به يقيني ضمانت نه ٿو ڏي ۽ معلومات ۾ ڪنهن غلطي يا ڪوٽ جي ڪا به ذميداري قبول نه ٿو ڪري ۽ ڪو به ماڻهو هتي فراهم ڪيل معلومات کي ڪنهن دعويٰ، مطالبي يا ڪارروائي جي سبب جي طور استعمال نٿو ڪري سگهي

ڪمپني رجسٽريشن آفيسن/سهولت مرڪزن جي فهرست

ڪراچي

ڪمپني رجسٽريشن آفيس فورٽ فلور، اسٽيٽ لائف بلڊنگ نمبر 2 ڪراچي

فون

021-9900262

اي ميل

crokarachi@secp.gov.pk

لاهور

ڪمپني رجسٽريشن آفيس

ٽيون ۽ چوٿون فلور ايسوسيئيٽيڊ هائوس، 7-ايگريٽن روڊ، لاهور

فون

042-99014062

اي ميل

crolabore@secp.gov.pk

اسلام آباد

ڪمپني رجسٽريشن آفيس

اسٽيٽ لائف بلڊنگ 7 بليو ايريا، اسلام آباد

فون

051-9208740

فيڪس

051-9206893

اي ميل

croislamabad@secp.gov.pk

پشاور

ڪمپني رجسٽريشن آفيس فرسٽ فلور، اسٽيٽ لائف بلڊنگ

دي مال پشاور ڪينٽ

فون

091-9213178

فيڪس

091-9213686

اي ميل

cropeshawar@secp.gov.pk

ملتان

ڪمپني رجسٽريشن آفيس

A-63

نوائو وقت بلڊنگ ابدالي روڊ ملتان

فون

061-9200530

فيڪس

061-9200530

اي ميل

cromultan@secp.gov.pk

فيصل آباد

ڪمپني رجسٽريشن آفيس

A-356 الجميل پلازا ،

فرسٽ فلور پيپلز ڪالوني، شمال ڊي گرائونڊ فيصل آباد

فون

041-9220284

فيڪس

041-9220152

اي ميل

crofsb@secp.gov.pk

ڪوئيٽا

ڪمپني رجسٽريشن آفيس

3/382 (آئي ڊي بي پي هائوس)، شاهراي هالي، ڪوئيٽا ڪينٽ

فون

081-2844136

فيڪس

081-2899134

اي ميل

abdul.rahman@secp.gov.pk

سڪهر

ڪمپني رجسٽريشن آفيس

هائوس نمبر 28، همدر هائوسنگ سوسائٽي

ايئرپورٽ روڊ، سڪهر

فون

071-5633757

فيڪس

071-5630517

اي ميل

croskr@hotmail.com

گلگت

ڪمپني رجسٽريشن آفيس

هائوس نمبر 2، ايوب ڪالوني

نزد اپنا بئنڪ جڙيال، گلگت

فون

05811-922572

اي ميل

nadeem.abbasi@secp.gov.pk

بزنس سينٽر اسلام آباد

ميزانئن فلور، اين آئي سي بلڊنگ، جناح ايويڻيو، بليو ايريا اسلام آباد

فون

051-9195118-9195262

اي ميل

business.centre@secp.gov.pk